
அறத்து படட விபபம்‌ விகட படட அவல்‌ 

யில்‌ உள்ள தொலைவை 90 டிகிரி (பாகை) ஆகவும்‌; 


7 
பயிற்சி 
1. பூமியின்‌ வடிவம்‌ என்ன? 


2. பூமி உருண்டை வடிவமானது என்பதை நிரூபிக்க இரு சான்றுகள்‌ தருக, 
3. பூமி நமக்குத்‌ தட்டையாயிருப்பதாகத்‌ தோன்றுகிறது ஏன்‌? 


உ. அட்சரேகைகளும்‌ தீர்க்கரேகைகளும்‌ 


கீழே காணப்படுவது ஒரு கோளத்தின்‌ படம்‌, உங்கள்‌ பள்ளியில்‌ உள்ள 
கோளத்தை உற்று நோக்குங்கள்‌. கோளத்தை நாம்‌ சுழலச்‌ செய்யலாம்‌. அது 
எவ்வாறு சுழலுகிறது என்பதைக்‌ கவனியுங்கள்‌, இவ்வாறேதான்‌ பூமியும்‌ சுழலு 
கிறது. கோளத்தின்‌ நடுவே ஒரு கம்பி செலுத்தப்பட்டிருக்‌ 
கிறது அல்லவா? அதனை நாம்‌ ௮ச்‌௬ என்கிறோம்‌ . கோளம்‌ 
அதன்‌ அச்சில்‌ சுழலுவது போன்று பூமியானது வான வெளி 
லத யில்‌ சுழன்று கொண்டிருக்கிறது. ஆனால்‌ பூமிக்கு அச்சு 
இத ரி இல்லை. அதற்கு ஓர்‌ அச்சு இருப்பதாகவும்‌ அந்த அச்சில்‌ பூமி 
உ.  சுழலுவதாகவும்‌ நாம்‌ கற்பனை செய்து கொள்ள வேண்டும்‌. 
கோளத்தின்‌ அச்சு சிறிது சாய்நீதிருக்கிறது அல்லவா? அது 
போலவே பூமியின்‌ அச்சும்‌ சிறிது சாய்ந்துள்ளது என்று 
நீங்கள்‌ கருத வேண்டும்‌. அப்பொழுதுதான்‌ பூகோளத்தைப்‌ 
பற்றிய விவரங்களை நீங்கள்‌ நன்கு அறியமுடியும்‌. 





பூமியின்‌ ௮ச்சு தெற்கு வடக்காக இருக்கிறது. அந்த 
வல 22்‌ அச்சின்‌ வடக்கு முனையை வடதுருவம்‌ என்றும்‌, தெற்கு முனை 
யைத்‌ தென்துருவம்‌ என்றும்‌ சொல்லுகிறோம்‌. இந்த இரண்டு துருவங்களுக்கும்‌ 
நடுவில்‌ கோளத்தைச்‌ சுற்றிக்‌ கிழக்கு மேற்காக ஒரு கோடு வரையபட்டிருப்பதைப்‌ 
பாருங்கள்‌. இந்தக்‌ கோடானது பூமியை இரு சமபகுதிகளாகப்‌ பிரிக்கின்றது. 
இதற்கு நிலநடுக்கோடு (பூமத்திய ரேகை) என்பது பெயர்‌, இக்கோட்டிற்கு வடக்கி 
லுள்ள பாதிப்பாகம்‌ வடகோளார்த்தம்‌ என்றும்‌, தெற்கிலுள்ள பாதிப்பாகம்‌ தென்‌ 
கோளார்த்தம்‌ என்றும்‌ சொல்லப்படும்‌. 

பூமத்திய ரேகையிலிருந்து வடதுருவம்‌ வரை 


தென்‌ துருவம்‌ வரையில்‌ உள்ள தொலைவை 390 டிகிரி 
(90). ஆகவும்‌, பிரித்துக்‌ கணக்கிட்டிருக்கிறார்கள்‌. 
பூமத்திய ரேகைக்கு வடக்கிலும்‌ தெற்கிலும்‌ இரு 
துருவங்கள்‌ வரையிலும்‌ சம தொலைவில்‌ பூமியைச்‌ 
சுற்றிக்‌ கிழக்கு மேற்காகப்‌ பல கோடுகள்‌ வரையப்‌ . 
பட்டிருப்பதைக்‌ கவனியுங்கள்‌. இவை அட்ச 
ரேகைகள்‌ எனப்படும்‌. பூமத்திய ரேகைக்கு வடக்‌ 
கில்‌ உள்ள கோடுகளை வட அட்ச ரேகைகள்‌ என்றும்‌, 
தெற்கில்‌ உள்ளவற்றைத்‌ தென்‌ அட்சரேகைகள்‌ என்‌ 
றும்‌ கூறுவர்‌. அட்சரேகைகள்‌ பாகைககாக்‌ குறிப்‌ 
பிடுவதற்காக வரையப்பட்டுள்ளன. 20 பாகை 
களுக்கு ஒன்று வீதம்‌ இவை வரையப்பட்டி ரப்‌ 
பதைப்‌ படத்தில்‌ காணுங்கள்‌, பாகைக்கு ஒன்று 
வீதமும்‌, அல்லது 5 பாகைகள்‌, 10 பாகைகளுக்கு 





(கோளம்‌--உருண்டை ;$ அர்த்தம்‌ பாதி) 

















மதுரை மாவட்டம்‌--நில்நூல்‌ 
6. அமைவிடமும்‌ பொதுவிவரங்களும்‌ 


நாம்‌ வசிக்கும்‌ நாடு இந்தியா ஆகும்‌. அது பல மாநிலங்களாகப்‌ பிரிக்கப்‌ 
பட்டிருக்கிறது. நாம்‌ வசிக்கும்‌ மாநிலம்‌ தமிழ்நாடு ஆகும்‌. பல ஊர்கள்‌ சேர்ந்தது 
ஒரு வட்டம்‌ ஆகும்‌, பல வட்டங்கள்‌ சேர்ந்தது ஒரு மாவட்டம்‌ ஆகும்‌. ஒரு மாநிலம்‌ 
பல மாவட்டங்களைக்‌ கொண்டது, தமது “தமிழ்நாடு” மாநிலம்‌ பல மாவட்‌ டங்களாகப்‌ 
பிரிக்கப்பட்டிருக்கிறது, அவையாவன : செங்கல்பட்டு, வட ஆர்க்காடு, தென்‌ 
ஆர்க்காடு, தஞ்சாவூர்‌, திருச்சி சேலம்‌, கோயமுத்தூர்‌, மதுரை, இராமநாதபுரம்‌, 
திருநெல்வேலி, கன்யாகுமரி, நீலகிரி, சென்னை, தருமபுரி. இதில்‌ நாம்‌ வசிக்கும்‌ 
மாவட்டம்‌ மதுரை மாவட்டம்‌ ஆகும்‌. 


மதுரை மாவட்டத்தின்‌ அமைவிடத்தைப்‌ படத்தில்‌ பாருங்கள்‌. அது 
தமிழ்நாடு மாநிலத்தின்‌ தென்பகுதியில்‌ இருக்கிறது. அதன்‌ பரப்பு ஏறத்தாழ 12,480 
சதுர கிலோ மீட்டர்‌. இந்த மாவட்டத்தின்‌ மக்கள்‌ தொகை ஏறக்குறைய 32 லட்சம்‌. 
மேற்கில்‌ கேரள மாநிலமும்‌ வடமேற்கில்‌ கோயமுத்தூர்‌ மாவட்டமும்‌? வடகிழக்கில்‌ 
திருச்சிராப்பள்ளி மாவட்டமும்‌; தெற்கிலும்‌ தென்கிழக்கிலும்‌ இராமநாதபுரம்‌ மாவட்‌ 
டமும்‌ அதன்‌ எல்லைகளாகும்‌. மேற்கில்‌ மேற்குத்‌ தொடர்ச்சிமல்‌ அதன்‌ இயற்கை 
எல்லையாக அமைந்துள்ளது. ஒவ்வொரு மாவட்டத்தையும்‌ பல. வட்டங்களாகப்‌ 
பிரித்திருக்கிறார்கள்‌. மதுரை மாவட்டத்தில்‌ மதுரை, மேலூர்‌, திண்டுக்கல்‌, பழனி; 
கோடைக்கானல்‌, நிலக்கோட்டை, பெரியகுளம்‌, திருமங்கலம்‌ ஆகிய எட்டு வட்டங்‌ 
கள்‌ உள்ளன. 

பயிற்சி 

தமிழ்‌ நாட்டில்‌ உள்ள மாவட்டங்கள்‌ எவை ை 
மதுரை மாவட்டத்தின்‌ பரப்பு என்ன 2 


மதுரை மாவட்டத்தின்‌ எல்லைகளைக்‌ கூறு. 


வடட ககக வல வல 


மதுரை மாவட்டத்தில்‌ உள்ள வட்டங்கள்‌ யாவை ள்‌ 
7. இயற்கை அமைப்பு 


ஓரிடத்தின்‌ நில அமைப்பு, மண்ணின்‌ தன்மை, அங்குள்ள மலைகள்‌, பீடபூமி 
கள்‌ முதலியன அவ்விடத்தின்‌ இயற்கை அமைப்பில்‌ அடங்கும்‌. இந்த இயற்கை 
அமைப்பைத்‌ தழுவியே அவ்விடத்தின்‌ பயிர்‌ வகைகள்‌, தொழில்கள்‌, மனித 
வாழ்க்கை முதலியன அமைகின்றன. 
மதுரை மாவட்டத்தின்‌ இயற்கையமைப்புப்‌ படத்தைப்‌ பாருங்கள்‌. அதன்‌ 
மேற்கில்‌ மலைகளும்‌ குன்றுகளும்‌ பள்ளத்தாக்குகளும்‌ இருப்பதைக்‌ காணலாம்‌. 
வடக்கிலும்‌ கிழக்கிலும்‌ தென்கிழக்கிலும்‌ சமவெளி பரவியுள்ளது. ஆகவே, 
இந்த மாவட்டத்தை மலைப்பகுதி, சமவெளிப்பகுதி என இரு பெரும்‌ பிரிவு 
களாகப்‌ பிரிக்கலாம்‌. ்‌ 

இப்பெரிய மலைகளைத்தவிர, சமவெளிப்‌ பகுதியில்‌ குன்றுகளும்‌, சில சிறிய 
மலைகளும்‌ காணப்படுகின்றன. அவற்றில்‌ முக்கியமானவை அழகர்மலையும்‌ சிறுமலையு 
மாகும்‌. அழகர்‌ மலையில்‌ அடர்ந்த காடுகள்‌ உள்ளன. அம்மலையின்‌ அடிவாரத்தில்‌ 
கள்ளழகர்‌ கோவில்‌ என்னும்‌ புகழ்பெற்ற கோவில்‌ ஒன்று இருக்கிறது, சிறுமலையின்‌ 
நீளம்‌ ஏறக்குறைய 32 கி. மீட்டர்‌. அதன்‌ சரிவுகளில்‌ காப்பித்‌ தோட்டங்களும்‌ 
வாழைத்தோட்டங்களும்‌ உள்ளன. சிறுமலைவாழைப்‌ பழம்‌ மிக்க சுவையுள்ளது. 
திண்டுக்கல்லுக்கு வடகிழக்கில்‌ மஞ்சள்‌ மலை உள்ளது. ப 

சிக்கந்தர்மலை, நாகமலை, யானைமலை, பசுமலை காளைமலை, அமணர்‌ மலை 
ஆகியவை இந்த மாவட்டத்திலுள்ள சில குன்றுகளாகும்‌, 

- இந்த மாவட்டத்தில்‌ சமவெளியானது வடக்கிலும்‌ கிழக்கிலும்‌ தென்‌ கிழக்‌ 
கிலும்‌  ரரவியுள்ளது அல்லவா 2? இம்‌ மாவட்டத்தின்‌ ஆறுகள்‌ மேற்கிலுள்ள மலை 
களில்‌ தோன்றி, இச்சமவெளியின்‌ வழியாகப்‌ பாய்கின்றன. பழனி வட்டத்தின்‌ 
வடபகுதியும்‌, திண்டுக்கல்‌, மேலூர்‌, நிலக்கோட்டை மதுரை, திருமங்கலம்‌ ஆகிய 
வட்டங்களும்‌ இச்சமவெளியில்‌ அடங்கியுள்ளன. | 

சமவெளியின்‌ வடபகுதியில்‌ செம்மண்‌ நிலமும்‌, தென்‌ பகுதியில்‌ கரிசல்‌ மண்‌ 
நிலமும்‌ காணப்படுகின்றன. அதன்‌ நட௫ப்பாகம்‌ ஆறுகளின்‌ படுகையாக இருப்‌ 
பதால்‌ வளமான வண்டல்மண்‌ நிறைந்துள்ளது. 


பயிற்சி 
1. மதுரை மாவட்டத்தின்‌ எப்பக்கத்தில்‌ மேற்குத்‌ தொடர்ச்சிமலை செல்லுகிறது ? இம்‌ 
. மாவட்டத்தில்‌ செல்லும்‌ அம்மலையின்‌ கிளைகள்‌ யாவை ? 
2. ஆண்டிபட்டி மலைகள்‌, கம்பம்‌ பள்ளத்தாக்கு--இவை எங்குள்ளன ? 
3. மதுரை மாவட்டத்தில்‌ சமவெளி எங்குள்ளது ? அதில்‌ காணும்‌ மண்‌ வகைகள்‌ யாவை ? 


8. ஆறுகள்‌ 


தண்ணீர்‌ மேடான இடங்களிலிருந்து தாழ்வான இடங்களை நோக்கிப்‌ பாயும்‌ 
இயல்புள்ளது. மதுரை, மாவட்டத்தில்‌ மலைகள்‌, பள்ளத்தாக்குகள்‌, சமவெளிகள்‌ 
ஆகியவை எவ்வாறு அமைந்துள்ள்ன என்பதை நீங்கள்‌ முன்பாடத்தில்‌ படித்தீர்கள்‌. 
இந்த வட்டத்தில்‌ பாயும்‌ ஆறுகள்‌ மேற்கிலுள்ள மலைகளில்‌ தோன்றி பள்ளத்‌ 
தாக்கின்‌ வழியாகவும்‌ சமவெளியில்‌ வடக்காகவும்‌ கிழக்காகவும்‌ தென்கிழக்காகவும்‌ 
பாய்கின்றன. அவற்றின்‌ போக்கிலிருந்து நமது மாவட்டத்தின்‌ நிலப்பரப்பு எவ்வாறு 
சரிந்துள்ளது என்பதை நீங்கள்‌ அறியலாம்‌. 
வைகை ஆறு: இது மதுரை மாவட்டத்திலுள்ள பெரிய ஆறு ஆகும்‌. இது 
ஆண்டி பட்டி மலைகளில்‌ தோன்றி, பெரியகுளம்‌, நிலக்கோட்டை, மதுரை, வட்டங்‌ 
களின்‌ வழியாகப்‌ பாய்கின்றது. பிறகு இது இராமநாதபுரம்‌ மாவட்டத்தின்‌ வழி 
யாகச்‌ சென்று, வங்காள விரிகுடாவை அடைகின்றது. இதன்‌ துணையாறுகள்‌ சுருளி 
ஆறு, தேனி ஆறு, வராகநதி, மஞ்சள்‌ ஆறு என்பனவாகும்‌. கிருதமாலை, வைகையி 
லிருந்து பிரிந்து செல்லும்‌ கிளையாறு ஆகும்‌. .அது மதுரை வட்டம்‌, இராமநாதபுரம்‌ 
மாவட்டம்‌ வழியாகப்‌ பாய்ந்து கடலுக்குச்‌ செல்லுகிறது. பெரியாறு என்னும்‌ ஓர்‌ 
ஆறு மதுரை மாவட்டத்தின்‌ தென்மேற்கில்‌ மேற்குத்தொடர்ச்சி மலையில்‌ தோன்றி 
கேரள மாநிலத்தின்‌ வழியாக ஓடி அரபிக்கடலில்‌ கலக்கின்றது. அந்த ஆற்றின்‌ நீர்‌ 
ஒன்றுக்கும்‌ உதவாமல்‌ வீணாகப்போய்க்கொண்டிருந்தது. நமது அரசாங்கத்தார்‌ 
அதன்‌ நீரை விவசாயத்திற்கும்‌ மற்றக்காரியங்களுக்கும்‌ பயன்படுத்தக்‌ கருதினர்‌, 
அதற்காகத்‌ தேக்கடி என்னுமிடத்தில்‌ பெரியாற்றின்‌ குறுக்கே ஓர்‌ அணை கட்டி, நீரைத்‌ 

9. தட்ப வெப்ப நிலையும்‌ மழையும்‌ 


ஓரிடத்தின்‌ தட்பவெப்ப நிலை என்பது அவ்விடத்தில்‌ பெய்யும்‌ மழை, வீசும்‌ 
காற்று, வெப்பம்‌ முதலியனவற்றைக்‌ குறிக்கும்‌, மதுரை மாவட்டம்‌ உள்நாட்டில்‌ 
உள்ளது. கடலின்‌ அனுகூலம்‌ அதற்கில்ல. ஆகவே, பொதுவாக அது ஆண்டு 
முழுவதும்‌ வெப்பமாக இருக்கிறது. மரங்களேயில்லாத சமவெளிகள்‌ வெப்பத்தை 
மிகைப்படுத்துகின்றன. ஆயினும்‌ மலைப்பகுதிகளிலும்‌ அவற்றையடுத்துள்ள 
மேட்டுப்பாங்கான இடங்களிலும்‌ வெப்பம்‌ குறைவாகக்‌ காணப்படும்‌. எடுத்துக்‌ 
காட்டாக, கோடைக்கானல்‌ வட்டம்‌ ௮திக உயரத்தில்‌ இருப்பதால்‌ அங்கு அதிக 
வெப்பமாயிராது. குளிர்காலத்தில்‌ அங்கு அதிகக்‌ குளிராக இருக்கும்‌. 
பெரியகுளம்‌ வட்டம்‌ மலைகளால்‌ சூழப்பெற்றிருப்பதால்‌ மலைகளிலிருந்து குளிர்ந்த 
காற்று வீசுகிறது. ஆகவே, கோடையில்‌ அங்கு வெப்பம்‌ அதிகமாகத்‌ தோற்றாது. 
நமது மாவட்டத்தில்‌ அதிக வெப்பமான பகுதிகள்‌ மதுரை, மேலூர்‌ வட்டங்களாகும்‌. 
பங்குனி, சித்திரை மாதங்களில்‌ அவ்விடங்களில்‌ வெப்‌ டம்‌ தாங்க முடியாது, வைகாசி, 
ஆனி, ஆடி மாதங்களில்‌ மேற்கிலிருந்து காற்று வீசுகிறது, அதன்‌ காரணமாக 
வெப்பம்‌ சற்றுக்‌ குறையத்‌ தொடங்கும்‌. அக்காலத்தில்‌ சாரல்‌ மழையும்‌ சில இடங்‌ 
களில்‌ பெய்வதுண்டு,. அதனாலும்‌ வெப்பம்‌ குறைவுபடும்‌, தை, மாசி மாதங்களில்‌ 
நமது மாவட்டத்தில்‌ குளிர்‌ அதிகமாயிருக்கும்‌, 


மழை : பங்குனி, சித்திரை மாதங்கள்‌ நமது மாவட்டத்திற்குக்‌ கடுங்கோடை 
மாதங்களாகும்‌. அக்காலத்தில்‌ அனேகமாய்‌ மழை இராது: வைகாசி மாதம்‌ முதல்‌ 
- புரட்டாசிமாதம்‌ வரை தென்மேற்கிலிருந்து காற்று வீசுகிறது. இக்காற்று ஈரக்காற்று; 
ஆகவே இக்காற்றினால்‌ சில சமயங்களில்‌ மழை ஏற்படும்‌. சமவெளிப்‌ பகுதிகளில்‌ 
மழை குறைவாகவும்‌, கோடைக்கானல்‌, பெரியகுளம்‌ வட்டங்களில்‌ மலைகள்‌ இருப்ப 
தால்‌ அங்கு மழை அதிகமாகவும்‌ இருக்கும்‌. ஐப்பசி மாதம்‌ முதல்‌ மார்கழி மாதம்‌ 
வரை வட கிழக்கிலிருந்து காற்று வீசுகிறது. இக்காற்று கடலிலிருந்து நீராவியைக்‌ 
கொண்டுவருகிறது. ஆகவே இக்காற்றால்‌ தமது மாவட்டத்திற்கு மழை ஏற்படு 


கிறது. இக்காற்று வீசும்‌ காலமே நமக்கு மழைக்காலமாகும்‌, நமது மாவட்டம்‌ 
- முழுவதிலும்‌ இக்காலத்தில்‌ மழை ஏற்படுகிறது. 


பயிற்சி 


தட்பவெப்ப நிலை என்றால்‌ என்ன 2 

நமது மாவட்டத்தில்‌ எப்பகுதியில்‌ வெப்பம்‌ அதிகம்‌ ? ஏன்‌ 2 
கோடைக்கானல்‌ வட்டத்தில்‌ வெப்பம்‌ குறைவு ஏன்‌ 2? 

நமது மாவட்டத்தில்‌ வீசும்‌ இரண்டு காற்றுகள்‌ யாவை 7 


நம்‌ மாவட்டத்தில்‌ அதிகமான மழை பெறும்‌ வட்டங்கள்‌ எவை 9 


ரா க லட 


நமது மாவட்டத்திற்கு மழைக்காலம்‌ எது? அப்பொழுது காற்று எத்திசையிலிருந்த 
வீசுகிறது £ 


செய்முறை 
ஓரிடத்தின்‌ தட்பவெப்ப நிலை அவ்விடத்தில்‌ நடைபெறும்‌ வேளாண்மைத்‌ தொழில்‌, சமூக 
வாழ்க்கை, சமயச்சார்புள்ள செயல்கள்‌ முதலியவற்றை எவ்வாறு பாதிக்கிறது என்பதைப்‌ பற்றி 


உரையாடுதல்‌ ; வானிலை, தட்பவெப்ப நிலை-- இவற்றைப்பற்றிய பழமொழிகளை மாணவர்கள்‌ அறிந்து 
கொள்ளுதல்‌. 

க 


கம்பம்‌ பள்ளத்தாக்கின்‌ விளை பொருட்களைப்பற்றி ஒரு குறிப்பு வரை, 

4, செம்மண்‌ பகுதி கரிசல்மண்‌ பகுதி - இவை தமது மாவட்டத்தில்‌ எப்பகுதீகளில்‌ காணப்‌ 
படுகின்றன ? ஒவ்வொன்றிலும்‌ விளையும்‌ முக்கியமான பயிர்கள்‌ இரண்டு கூறு. 

ந, நமது மாவட்டப்படமொன்றில்‌ இயற்கைப்‌ பகுதிகளையும்‌, அவற்றின்‌ விளை பொருட்களையும்‌ 
குறிக்க, 


11. கால்நடைகள்‌ 


ஆடு, மாடு, குதிரை முதலிய பிராணிகளைப்‌ பொதுவாகக்‌ கால்நடை 
என்கிறோம்‌. ஆடு, மாடுகளின்‌ பயன்களை நீங்கள்‌ அறிவீர்கள்‌, வேளாண்மைத்‌ 
தொழிலில்‌ அவை குடியானவர்களுக்குப்‌ பெரிதும்‌ பயன்படுகின்றன. எருதுகள்‌ 
நிலத்தை உழுவதற்கு உதவுகின்றன. அவை வண்டிகளையும்‌ இழுக்கின்றன. பசுக்‌ 
களும்‌ எருமைகளும்‌ பால்‌ கொடுக்கின்றன, ஆட்டு ரோமம்‌ கம்பளி நெய்யப்‌ பயன்‌ 
படுகிறது. ஆட்டுப்‌ புழுக்கையும்‌ மாட்டுச்‌ சாணமும்‌ நிலங்களுக்கு உரமாகின்றன. 
ஆகவே, கால்‌ நடைகளைப்‌ பெருக்குவதும்‌ பேணிப்‌ பாதுகாப்பதும்‌ மிகவும்‌ அவசியம்‌, 
நமது மாவட்டத்தில்‌ ஏராளமான ஆடுகளும்‌ மாடுகளும்‌ இருக்கின்றன. ஆனால்‌ 
அவை தரம்‌ குன்றியவை; குறைந்த பயன்‌ அளிப்பவை, அவற்றின்‌ தரத்தை 
உயர்த்துவதற்கு நமது அரசாங்கத்தால்‌ திண்டுக்கல்‌, கம்பம்‌, சாணார்பட்டி, 
வீரபாண்டி, . நத்தம்‌, கோடைக்கானல்‌ முதலிய பல இடங்களில்‌ கேந்திர 
விஸ்தரிப்பு நிலையங்கள்‌ நிறுவப்பட்டு இயங்கி வருகின்றன. அந்நிலையங்களில்‌ 
ஆடு மாடுகளின்‌ தரத்தை உயர்த்துவதற்கான வசதிகள்‌ அளிக்கப்படுகின்றன. 
அவற்றின்‌ பயனாகத்‌ தரமான ஆடு மாடுகளை நாம்‌ காண்கிறோம்‌. தரம்‌ குன்றிய 
கால்நடைகள்‌ படிப்படியாகக்‌ குறைந்து வருகின்றன. 


கால்‌ நடைக்குக்‌ காணும்‌ நோய்களுக்குச்‌ சிகிச்சை செய்ய நமது மாவட்‌ 
டத்தில்‌ அலங்காநல்லூர்‌, திருப்பரங்குன்றம்‌, கொட்டாம்பட்டி, டி. கல்லுப்‌ 
பட்டி, வாடிப்பட்டி , நிலக்கோட்டை, வத்தலக்குண்டு, கோம்பை ஆகிய பல இடங்‌ 
களில்‌ சிகிச்சை நிலையங்கள்‌ நிறுவப்பட்டுச்‌ செயலாற்றி வருகின்றன. கால்நடை 
களுக்குக்‌ காணும்‌ நோய்களைக்‌ கண்டறிந்து, சிகிச்சை செய்வதற்கு மதுரையில்‌ 
தல்லாகுளம்‌ கால்நடை மருத்துவ மனையில்‌ ஒரு பரிசோதனைக்‌ கூடம்‌ நிறுவப்பட்‌ 
டிருக்கிறது. 


ஆடுகளின்‌ தரத்தை உயர்த்தவும்‌ நிலையங்கள்‌ நிறுவப்பட்டுள்ளன. சிறந்த 
முறைகளில்‌ ஆடுகளை வளர்க்கக்‌ குடியான வர்களுக்கு அரசாங்கம்‌ உதவி செய்கிறது. 
கோழிகளின்‌ தரத்தை உயர்த்தவும்‌, அரசாங்கம்‌ ஆவன செய்து வருகிறது. காந்தி 
கிராமம்‌, கோடைக்கானல்‌, டி, கல்லுப்பட்டி, வைகை அணை, தொப்பம்பட்டி முதலிய 
இடங்களில்‌ கோழி வளர்ப்பு விஸ்தரிப்பு நிலையங்கள்‌ நிறுவப்பட்டு, நடந்து வருகின்‌ 
றன. கோழிக்குஞ்சு பொரிக்கச்‌ செய்து சுற்றுப்புறப்‌ பததிகளில்‌ கோழி வளர்ப்பவர்‌ 
களுக்கு வழங்கும்‌ திட்டம்‌ திருமங்கலத்தில்‌ தொடங்கப்பட்டிருக்கிறது. மீன்‌ 
வளத்தை அதிகரிப்பதிலும்‌ அரசாங்கம்‌ கவனம்‌ செலுத்திவருகிறது., வைகை நீர்த்‌ 
தேக்கம்‌ போன்ற வற்றாத நீர்நிலைகளில்‌ பலவகை மீன்கள்‌ வளர்க்கப்படுகின்‌ றன . 
மதுரை, கோடைக்கானல்‌, டி. கல்லுப்பட்டி ஆகிய இடங்களில்‌ மீன்‌ பண்ணை 
களூம்‌ ஏற்படுத்தப்பட்டுள்ளன. 
பயிற்சி 
1. மாடுகளின்‌ தரத்தை உயர்த்த அரசாங்கம்‌ செய்து வரும்‌ காரியங்கள்‌ யாவை £ 
2.௨ நமது மாவட்டத்தில்‌ கேந்திர விஸ்தரிப்பு நிலையங்கள்‌ உள்ள இடங்கள்‌ நான்கு கூறு, 
3. கால்‌ நடை மருத்துவ நிலையங்கள்‌ நமது மாவட்டத்தில்‌ நிறுவப்பட்டுள்ள இடங்கள்‌ நான்கு 
கூறு, 
4. கோழி வளர்ப்பு விஸ்தரிப்பு திலையங்கள்‌ எவ்விடங்களில்‌ நிறுவப்பட்டிருக்கின்றன 8 

சர்க்கரை ஆலைகள்‌: நமது மாவட்டத்தில்‌ மூன்று சர்க்கரை ஆலைகள்‌ உள்ளன. 
அவற்றில்‌ தனியார்‌ துறையில்‌ பாண்டியராஜபுரத்தில்‌ ஒன்றும்‌, அலங்காகல்லூரட 
சமயநல்லார்‌ ஆகிய இடங்களில்‌ இரு கூட்டுறவு ஆலைகளும்‌ ஏற்பட்‌ 
டூள்ளன. சமயநல்லூர்‌ ஆலை இன்னும்‌ உற்பத்தி தொடங்கவில்லை. மற்ற இரு 
ஆலைகளும்‌ இயங்கிவருகின்‌ றன. 


எண்ணெய்‌ ஆட்டுதல்‌, கைக்குத்தலரிசி தயாரித்தல்‌, மண்பாண்டம்‌ செய்தல்‌, 
தோல்‌ பொருள்கள்‌ செய்தல்‌ போன்ற தொழில்கள்‌ கைத்‌ தொழில்‌ கூட்டுறவு 
அமைப்புகள்‌ மூலம்‌ நடத்தப்படுகின்றன. சோப்புச்‌ செய்தல்‌, கையால்‌ காகிதம்‌ 
செய்தல்‌, மூங்கில்‌ கூடை முடைதல்‌, கோரைப்‌ பாய்‌ பின்னுதல்‌, கதர்‌ உற்பத்தி 
முதலிய சிறு தொழில்களும்‌ இந்த மாவட்டத்தில்‌ நடைபெறுகின்றன, அரசாங்கம்‌ 
தொழில்‌ வளர்ச்சிக்குத்‌ தேவையான எல்லா வசதிகளையும்‌ செய்து தருகிறது; 
திருமங்கலத்தில்‌ தீப்பெட்டி செய்யும்‌ தொழிற்சாலை உள்ளது. காந்தி கிராமத்தில்‌ 
கையால்‌ காகிதம்‌ செய்யும்‌ நிலையம்‌ ஏற்படுத்தப்பட்டுள்ளது. 


பயிற்சி 
1. மதுரை மாவட்டத்தில்‌ சிறப்பாக நடைபெறும்‌ தொழில்கள்‌ நான்கையும்‌ அவை நடை 
பெறும்‌ இடங்களையும்‌ கூறு. 
2, திண்டுக்கல்‌ தொழில்‌ பேட்டையைப்‌ பற்றி ஒரு குறிப்பு வரை. 
3. கூட்டுறவு அமைப்புகள்‌ மூலம்‌ தடைபெறும்‌ சிறு தொழில்கள்‌ மூன்று கூறு. 


செய்முறை 
தொழிற்‌ சாலைகளைப்‌ போய்ப்‌ பார்த்தல்‌, தொழிலாளிகளுடன்‌ உரையாடுதல்‌, குடியான 
வர்கள்‌ பாடும்‌ நாட்டுப்‌ பாடல்களையும்‌ வேளாண்மைத்‌ தொழிலைப்‌ பற்றிய பாடல்‌ 
களையும்‌ மாணவர்கள்‌ கற்றுக்கொண்டு, கூட்டமாகக்‌ கூடிப்‌ பாடுதல்‌. 


13. போக்குவரத்து வழிகள்‌ 


மனிதர்களும்‌ பொருள்களும்‌, ஓரிடத்திலிருந்து வே£றாரிடம்‌ செல்லப்‌ போக்கு 
வரத்து வசதிகள்‌ மிகவும்‌ தேவையானதாகும்‌. போக்குவரத்து வழிகள்‌ பல 
வகைப்படும்‌. அவை சாலைகள்‌, இருப்புப்‌ பாதைகள்‌, நீர்வழிகள்‌, வானவழிகள்‌ 
ஆகியவையாகும்‌. மதுரை மாவட்டத்தில்‌ இருப்புப்‌ பாதைகளும்‌ சாலைகளும்‌ போக்கு 
வரத்துக்கு மிகவும்‌ பயன்படுகின்றன. சென்னையிலிருந்து வரும்‌ தென்‌ பிராந்திய 
இருப்புப்பாதை நமது மாவட்டத்தில்‌ திண்டுக்கல்‌ வட்டத்தில்‌ புகுந்து, திண்டுக்கல்‌, 
கோடைக்கானல்ரோடு, சோழவந்தான்‌, மதுரை, திருமங்கலம்‌ ஆகிய முக்கிய ஊர்‌ 
களின்‌ வழியாக இராமநாதபுரம்‌ மாவட்டத்திற்குச்‌ செல்லுகிறது. மதுரையிலிருந்து 
கிழக்காக மற்றொரு பாதை சிலைமான்‌ வழியாக இராமநாதபுரம்‌ மாவட்டத்திற்குச்‌ 
செல்லுகிறது. மதுரையிலிருந்து மேற்காக உசிலம்பட்டி, ஆண்டிபட்டி, தேனி 
வழியாகப்‌ போடிதாயக்கனூருக்கும்‌, திண்டுக்கல்லிலிருந்து பழனி வழியாகக்‌ 
கோயமுத்தூர்‌ மாவட்டத்திற்கும்‌ இருப்புப்‌ பாதைகள்‌ உள்ளன. இப்பாதைகளில்‌ 
பிரயாணி வண்டித்‌ தொடர்களும்‌ சரக்கு வண்டித்‌ தொடர்களும்‌ இரவும்‌ பகலும்‌ 
செல்லுகின்றன. அகவலில்‌ 


ஒன்றுக்கு மேற்பட்ட இருப்புப்‌ பாதைகள்‌ கூடும்‌ இடம்‌ இருப்புப்‌ பாதைச்‌ 
சந்திப்பு எனப்படும்‌. நமது மாவட்டத்தில்‌ மதுரையும்‌ திண்டுக்கல்லும்‌ இருப்புப்‌ 
பாதைச்‌ சந்திப்பு நிலையங்கள்‌ ஆகும்‌. சாலைகள்‌ வட்டங்களின்‌ தலைநகரங்களையும்‌, 
மற்ற முக்கியமான ஊர்களையும்‌ இணைக்கின்றன. அவற்றுள்‌ முக்கியமானவை 














20. 


இடங்களுக்கு ஏற்றுமதியாகின்றன. இவ்வூருக்கு அருகில்‌ உள்ள காந்தி கிராமத்தில்‌ 
கல்வி நிலையங்களும்‌ தொழிற்‌ பயிற்சி நிலையங்களும்‌ கிராம சேவகப்‌ பயிற்சி 
நிலையமும்‌ நிறுவப்பட்டு நல்ல முறையில்‌ இயங்கி வருகின்றன. இங்குக்‌ கையால்‌ 
காகிதம்‌ செய்யப்படுகிறது, இங்குக்‌ கிராமியக்‌ கல்லூரி உள்ளது. க 
நிலக்கோட்டை இது நிலக்கோட்டை வட்டத்தின்‌ முக்கியப்பட்டினம்‌ ஆகும்‌. 
பித்தளை வெண்கலப்‌ பாத்திரங்கள்‌ இங்குச்‌ செய்யப்படுகின்றன... இதைச்‌ - 
சுற்றியுள்ள இடங்களில்‌ கரும்பு மிகுதியாகப்‌ பயிராகிறது. 0 ௨3 "சலில்‌ 
வத்தலக்குண்டு : இது நிலக்கோட்டை வட்டத்தில்‌ உள்ள ஒரு முக்கியமான 
ஊர்‌. நெல்‌, வெற்றிலை, வாழை முதலியவற்றிற்கு இவ்வூர்‌ பெயர்‌ பெற்றது. 
பட்டிவீரன்பட்டி: இது ஒரு சிறந்த வாணிகத்‌ தலமாகும்‌. இங்குக்‌ காப்பித்‌ 
கொட்டையைப்‌ பக்குவப்படுத்தும்‌ நிலையங்கள்‌ உள்ளன. ்‌ 
சோழவந்தான்‌: இது நிலக்கோட்டை வட்டத்தில்‌ வைகையாற்றின்‌ வட கறை 
பீல்‌ உள்ளது. தென்னந்‌ தோப்புகளும்‌, நெல்‌ வயல்களும்‌ இங்கு அதிகம்‌. 
பாண்டியராஜபுரம்‌: இது சர்க்கரை ஆலை உள்ள இடம்‌, வாடிப்பட்டி, ப 
சோழவந்தான்‌ முதலிய ஊர்களில்‌ விளையும்‌ கரும்பு இவ்வாலைக்கு வருகிறது. 
பயிற்சி 


1. திண்டுக்கல்‌, சின்னாளபட்டி, திருமங்கலம்‌--இவ்வூர்களிலிருந்து ஏற்றுமதியாகும்‌ பொருட்கள்‌ 
யாவை? ட 


2. டி, கல்லுப்பட்டி, தேனி, பழனி -- குறிப்பு எழுதுக, 


3. 'விரூபாட்சி, பாண்டியராஜபுரம்‌, கம்பம்‌, நத்தம்‌, இவை எங்குள்ளன? இவை எவற்றிற்குப்‌-- 
பெயர்‌ பெற்றவை £ 


16. மக்கள்‌ பரவியிருத்தல்‌ 


.-.. நமது மாவட்டத்தில்‌ ஏறக்குறைய 92 லட்சம்‌ மக்கள்‌ வசிக்கின்றனர்‌, 
இவர்கள்‌ நமது மாவட்டம்‌ முழுவதிலும்‌ பரந்து ஒரே அளவில்‌ வசிக்கவில்லை. சில 
இடங்களில்‌ மக்கள்‌ அதிகமாகவும்‌ நெருக்கமாகவும்‌ வாழ்கிறார்கள்‌. சில இடங்‌ 
களில்‌ மக்கள்‌ தொகையும்‌ நெருக்கமும்‌ குறைவாக உளது: ஓரிடத்தில்‌ மக்கள்‌ 
நெருக்கம்‌ அவ்விடத்தின்‌ தட்ப வெப்ப நிலை, போக்கு வரத்து வசதி, வேளாண்மை 
தொழில்‌ வளம்‌ ஆகியவற்றைப்‌ பொருத்தது. 

நமது மாவட்டத்தில்‌ மலைப்பகுதி; சமவெளிப்‌ பகுதி என்‌ இரண்டு பகுதிகள்‌ 
உள்ளன. மதுரை, நிலக்கோட்டை வட்டங்கள்‌, பெரியகுளம்‌ வட்டத்தின்‌ சிறு: 
பகுதி, மேலூர்‌ வட்டத்தின்‌ தென்பகுதி ஆகியவை செழிப்பான சமவெளியாக 
இருப்பதால்‌ இங்கு வேளாண்மை சிறப்பாக நடைபெறுக்றது. ஆகவே இங்கு 
மக்கள்‌ அதிக அளவில்‌ வசிக்கின்றனர்‌. இங்குப்‌ போக்கு வரத்து வசதிகளும்‌ - 
உள்ளன. கோடைக்கானல்‌ வட்டம்‌, பழனி) வட்டத்தின்‌ ஒரு. பகுதி, பெரியகுளம்‌ 
வட்டத்தின்‌ பெரும்‌ பகுதி ஆகியவை மலைகளும்‌ காடுகளும்‌ அடர்ந்திருப்பதால்‌ 
இங்கு மக்கள்‌ நெருக்கம்‌ குறைவு. இவற்றில்‌ மலைகளில்‌ உணடாகும்‌ பொருட்களைத்‌ 
தவிர வேறு பொருட்கள்‌ கிடைப்பது அரிது. வாழ்க்கை வசதிகள்‌: போக்கு, வரத்து... 
வசதி ஆகியவை இங்கே மிகக்‌ குறைவு. ஆகவே இங்கு மக்கள்‌ மிகக்‌ குறைவாகவே 
வசிக்கின்றனர்‌. திண்டுக்கல்‌ வட்டம்‌, மேலூர்‌ வட்டத்தின்‌ வடக்குப்‌ பகுதி, பழனி 

வட்டத்தின்‌ கிழக்குப்‌ பகுதி ஆகியவை வறண்ட சமவெளியானதால்‌ இங்கு 
வேளாண்மை சுமாராக உள்ளது. இவ்விடங்களில்‌ தொழில்‌ பெருக்கமும்‌ ஓரளவே 
உள்ளது. ஆகவே இவ்விடங்களில்‌ மக்கள்‌ நெருக்கம்‌ சுமராகா உள்ளது. 
திருமங்கலம்‌ வட்டத்திலும்‌ மக்கள்‌ நெருக்கம்‌ சுமாராக உள்ளது. இங்கு வாணிகமும்‌ 
தொழிலும்‌ சிறப்பாக நடைபெறுகின்‌ றன. ' 


நமது மாவட்டத்தில்‌ மதுரை நகரில்‌ மக்கள்‌ அதிக அளவில்‌ வசிக்கின்றனர்‌. 
இங்குப்‌ பல கல்வி நிலையங்கள்‌, பல்கலைக்கழகம்‌, அரசாங்க அலுவலகங்கள்‌, 
மாவட்ட அலுவலகங்கள்‌, நகர்‌ மன்றம்‌, நீதி மன்றங்கள்‌, இராமநாதபுரம்‌ மாவட்டம்‌ 
அரசினர்‌ தலைமை அலுவலகங்கள்‌ ஆகியவை உள்ளன. இதனால்‌ இங்கு மக்களுக்கு 
வேலை வாய்ப்பு அதிக மிருப்பதால்‌ மக்கள்‌ அதிக அளவில்‌ . இங்கு வசிக்கின்றனர்‌. 
தவிர மதுரையும்‌ அதைச்‌ சுற்றியுள்ள சில இடங்களும்‌ புனிதத்‌ தலங்களாக உள்ளன. 
மதுரைக்கு அடுத்தபடி நமது மாவட்டத்தில்‌ திண்டுக்கல்‌ அதிக மக்கள்‌ தொகை 
உள்ள ஊராகும்‌. இங்கும்‌ பல தொழில்களும்‌ கல்வி நிலையங்களும்‌ உள்ளன. இது 
ஒரு, வாணிகத்‌ தலமும்‌ ஆகும்‌, இங்கிருந்து பல பொருள்கள்‌ வெளி இடங்களுக்கு 
அனுப்பப்‌ படுகின்றன. கோடைக்கானலில்‌ கோடைக்‌ காலத்தில்‌ மட்டும்‌ மக்கள்‌ 
அதிக அளவில்‌ வசிக்கின்றனர்‌, குளிர்‌ காலத்தில்‌ குளிர்‌ அதிகமாக இருப்பதால்‌ 
அப்பொழுது இங்கு மக்கள்‌ நெருக்கம்‌ குறைவாக இருக்கும்‌, மதுரை நகரம்‌ நமது 
இதுமாநிலத்தில்‌ சென்னை நகருக்கு அடுத்தபடியாக உள்ள இரண்டாவது நகரமாகும்‌. 
மாநிலத்தின்‌ மற்ற ஊர்களுடன்‌ போக்குவரத்து வசதிகளால்‌ இணைக்கப்பட்டுள்ளது. 


பயிற்சி 
_ 1. மக்கள்‌ எவ்வாருன இடங்களில்‌ மிகுதியாக வசிப்பர்‌ ? 


2. மதுரை மாவட்டத்தில்‌ மக்கள்‌ நெருக்கமாக வசிக்கும்‌ வட்டம்‌ எது ?. மக்கள்‌ மிகக்‌ 
குறைவாக வசிக்கும்‌ வட்டம்‌ எது ? காரணமென்ன £ ப 


செய்முறை 


உங்கள்‌ ஊரில்‌ வசிக்கும்‌ மக்களைப்பற்றியும்‌, அவர்கள்‌ செய்யும்‌ தொழில்கள்‌, அவர்களுடைய 
உடை, உறைவிடம்‌ முதலியவற்றைப்‌ பற்றியும்‌ உரையாடுல்‌, 


1/. ஐந்தாண்டுத்‌ திட்டக்காலங்களில்‌ மாவட்டத்தின்‌ முன்னேற்றம்‌. 


நாம்‌ சுதந்தரம்‌ அடைந்த பொழுது நமது நாடு எல்லாத்‌ துறைகளிலும்‌ 
மிகவும்‌ பின்‌ தங்கியிருந்தது. எனவே நமது அரசினர்‌ நமது நாடு கல்வி, 
வேளாண்மை, தொழில்‌, உடல்‌ நலம்‌ முதலிய எல்லாத்‌ துறைகளிலும்‌ முன்னேறு. 
வதற்காக ஐந்தாண்டுத்‌ திட்டங்கள்‌ வகுத்து நிறைவேற்றி வருகின்றனர்‌. இதுவரை 
மூன்று ஐந்தாண்டுத்‌ திட்டங்கள்‌ நிறைவேற்றப்‌ பட்டுள்ளன. நான்காவது ஐந்‌ 
தாண்டுத்‌ திட்டம்‌ கூடிய விரைவில்‌ செயல்படுத்தப்படும்‌. இதுவரை செயல்‌ படுத்‌ 
தப்பட்டுள்ள மூன்று ஐந்தாண்டுத்‌ திட்டக்காலங்களில்‌ நமது மாவட்டம்‌ பல 
துறைகளில்‌ அடைந்துள்ள: முன்னேற்றத்தைப்‌ பற்றிப்‌ படிக்கலாம்‌. ப 

வேளாண்மை : நமது மாவட்டத்தில்‌ விதைப்‌ பண்ணைகள்‌ ஏற்படுத்தப்பட்டு 
அவற்றின்‌ மூலம்‌ தரமான பொறுக்கு விதைகள்‌ விவசாயிகளுக்குக்‌ கொடுக்கப்பட்டு 
பயன்‌ படுத்தப்‌ படுகின்றன. புதிய கலப்பைகள்‌, டிராக்டர்கள்‌ மற்றும்‌ இயந்தி 
ரங்களைக்‌ கொண்டு நிலத்தை உழுவதற்கு உதவிகள்‌. செய்யப்‌ பட்டுள்ளன. 
எல்லா நகரங்களிலும்‌ பஞ்சாயத்துகளிலும்‌ கம்போஸ்டு உரம்‌ தயாரிக்கப்பட்டு 
வழங்கப்பட்டு வருகிறது. இதைத்‌ தவிர இரசாயன உரம்‌ குறைந்த விலையில்‌ 
கிடைக்க வழி செய்யப்பட்டுள்ளது. பயிர்களை அழிக்கும்‌ பூச்சிகளைக்‌ கொல்லும்‌ 








